

पशुपन्छी तथा मत्स्य विकास कार्यक्रम कार्यान्वयन कार्यविधि, २०७९

स्वीकृत मिति: २०७९/१०/२३

प्रस्तावना: निर्वाहमुखी र परम्परागत पशुपन्छी तथा मत्स्यपालन क्षेत्रलाई व्यावसायिक बनाई पशुपन्छी तथा मत्स्यजन्य पदार्थको उत्पादन र उत्पादकत्वको वृद्धिबाट कृषकहरुको जीवनस्तरमा सुधार तथा आर्थिक उन्नति मार्फत बागमती प्रदेशलाई पशुपन्छी तथा मत्स्यजन्य उत्पादनमा आत्मनिर्भर बनाउने उद्देश्यले मन्त्रालयले प्रदेश विनियोजन ऐन, २०७९ को दफा ९ को उपदफा (२) ले दिएको अधिकार प्रयोग गरी “पशुपन्छी तथा मत्स्य विकास कार्यक्रम कार्यान्वयन कार्यविधि, २०७९” बनाई लागू गरेको छ ।

परिच्छेद-१

प्रारम्भिक

१. **संक्षिप्त नाम र प्रारम्भ:** (१) यो कार्यविधिको नाम “पशुपन्छी तथा मत्स्य विकास कार्यक्रम कार्यान्वयन कार्यविधि, २०७९” रहेको छ ।

(२) यो कार्यविधि स्वीकृत भएको मितिबाट प्रारम्भ हुनेछ ।

२. **परिभाषा:** विषय वा प्रसङ्गले अर्को अर्थ नलागेमा यस कार्यविधिमा,-

(क) “**आवेदक**” भन्नाले यस कार्यविधि र सार्वजनिक सूचना मुताबिक प्रस्ताव पेश गर्न योग्य कृषक समूह/ कृषि सहकारी/नीजि फार्मलाई सम्झनु पर्छ ।

(ख) “**कार्यालय**” भन्नाले भेटेरिनरी अस्पताल तथा पशु सेवा विज्ञ केन्द्र सम्झनु पर्छ ।

(ग) “**दुग्ध उत्पादक सहकारी संस्था**” भन्नाले दूध सङ्कलन, प्रशोधन तथा वितरण गर्ने सहकारी संस्था सम्झनु पर्छ। साथै सो शब्दले दूध सङ्कलन, प्रशोधन तथा वितरण कार्यमा संलग्न बहुउद्देश्यीय सहकारी, साना किसान सहकारी तथा कृषि सहकारी संस्थालाई पनि बुझाउँदछ ।

(घ) “**निर्देशनालय**” भन्नाले पशुपन्छी तथा मत्स्य विकास निर्देशनालय, बागमती प्रदेश सम्झनु पर्छ ।

(ङ) “**प्रदेश**” भन्नाले बागमती प्रदेश सम्झनु पर्छ ।

(च) “**मन्त्रालय**” भन्नाले प्रदेशको कृषि तथा पशुपन्छी विकास मन्त्रालय सम्झनु पर्छ ।

(छ) “**साझेदार संस्था**” भन्नाले सम्बन्धित कार्यालय वा निर्देशनालयबाट सञ्चालन हुने कार्यक्रमको लागि छनौटमा परी सम्झौता गरेका आवेदक संस्था सम्झनु पर्छ ।

परिच्छेद-२

कार्यक्रम सञ्चालन प्रक्रिया

३. **प्रस्ताव आह्वान:** कार्यालय/निर्देशनालयले स्वीकृत कार्यक्रममा सहभागी हुन इच्छुक आवेदक संस्थाहरुलाई लक्षित गरी प्रस्ताव पेश गर्न राष्ट्रिय दैनिक पत्रिकामा ३०(तीस) दिनको म्याद राखी अनुसूची-१ बमोजिमको सूचना प्रकाशन गर्नु पर्नेछ । माग अनुसार

प्रस्ताव दर्ता हुन नआएमा कार्यालयले पुनः १५(पन्ध्र) दिनको समय सीमा राखी १(एक) पटकको लागि प्रस्ताव आह्वानको सूचना प्रकाशन गर्न सक्नेछ ।

४. **प्रस्ताव दर्ता:** कार्यक्रममा सहभागी हुन सम्बन्धित कार्यक्रमको मापदण्ड वा शर्तहरू पुरा गरेका इच्छुक आवेदकले दफा ३ मा उल्लिखित समय सीमा भित्र अनुसूची-४ बमोजिमको कार्ययोजना, अनुसूची-५ बमोजिमको स्वघोषणा-पत्र, अनुसूची-६ बमोजिमको कार्यक्रम सञ्चालन हुने स्थानसम्मको नक्सा लगायतका अनुसूची-३ मा उल्लिखित अन्य आवश्यक कागजात सहित अनुसूची-२ को ढाँचामा आवेदन दर्ता गर्नु पर्नेछ ।

५. **प्रस्ताव मूल्याङ्कन तथा स्थलगत प्रमाणीकरण:** (१) प्राप्त भएका प्रस्तावहरूको प्रारम्भिक मूल्याङ्कन गरी स्थलगत प्रमाणीकरण पश्चात कार्यालयमा स्वीकृतिका लागि सिफारिस गर्न सार्वजनिक खरिद ऐन, २०६३ र सार्वजनिक खरिद नियमावली, २०६४ मा व्यवस्था भए बमोजिमको मूल्याङ्कन समिति रहनेछ । कार्यालयले स्थलगत प्रमाणीकरणको लागि अनुसूची-७ बमोजिमको ढाँचा प्रयोग गर्न सक्नेछ ।

(२) उपदफा (१) अनुसार गठित समितिले आवश्यक ठानेमा बढीमा २(दुई) जनासम्म विषय विज्ञलाई बैठकमा आमन्त्रण गर्न सक्नेछ ।

(३) उपदफा (१) बमोजिम गठित मूल्याङ्कन समितिले अनुसूची-८ बमोजिम मूल्याङ्कनका गर्दा ५०(पचास) प्रतिशत वा सो भन्दा बढी अंक प्राप्त गर्ने आवेदकलाई मात्र छनौटका लागि कार्यालयमा सिफारिस गर्नु पर्नेछ ।

६. **प्रस्ताव छनौटको जानकारी:** स्वीकृत भएका प्रस्तावहरूको जानकारी र प्रस्ताव छनौट बारे निवेदन/गुनासो दर्ता गर्न सम्बन्धित संस्थालाई ७(सात) दिनको समय सीमा राखी आशयको सूचना प्रकाशन गरिनेछ ।

७. **सम्झौता:** (१) स्वीकृत प्रस्तावका आवेदकहरूसँग कार्यालयले अनुसूची-१५ बमोजिमको सम्झौता गरी कार्यक्रम कार्यन्वयन गर्नेछ ।

(२) तोकिएको अवधिभित्र सम्झौता हुन नसकेमा योग्यता क्रमको आधारमा छनौट हुने आवेदकसँग सम्झौता गरी कार्यक्रम कार्यन्वयन गरिने छ ।

परिच्छेद-३

पशु आहारा आत्मनिर्भर कार्यक्रम

८. **आवेदक:** (१) कार्यक्रममा दर्तावाल कृषक समूह, कृषि सहकारी तथा निजी फार्महरूले आवेदन दिन सक्ने छन् ।

९. **विउ उत्पादन तथा प्रवर्द्धन कार्यक्रम:** (१) कार्यालयले जै र टियोसेन्टी घाँसको खेती गरी विउ उत्पादन गर्न इच्छुक साझेदार संस्थाको छनौट गर्नेछ ।

(२) घाँस खेतीको लागि आवश्यक जग्गा आवेदक आफ्नै वा लिजमा लिएको खण्डमा कम्तीमा ५(पाँच) वर्षको लिज सम्झौता गरेको हुनु पर्नेछ ।

(३) साझेदार संस्थाले विउ उत्पादनको लागि कार्यक्रम कार्यान्वयन हुने स्थानको भूगोल र हावापानी सुहाउँदो विउको जात प्रयोग गर्नु पर्नेछ । उपयुक्त विउको जात छनौटको लागि सम्बन्धित कार्यालयले सहजिकरण गर्न सक्नेछ ।

(४) कार्यालयले उत्पादित विउको बजार व्यवस्थापनको लागि सरोकारवालाहरूसँग आवश्यक समन्वय, सहकार्य र सम्झौता गर्न सक्नेछ ।

१०. **साइलेज उत्पादनको लागि मकै खेती:** (१) कार्यालयले साइलेज उत्पादनको लागि मकै खेती गर्न इच्छुक साझेदार संस्थाको छनौट गर्नेछ ।

(२) कार्यालयले साइलेजको लागि उत्पादन गरिएको मकैको बजार व्यवस्थापनको लागि साइलेज उत्पादक उद्योग तथा अन्य सरोकारवालाहरूसँग आवश्यक समन्वय, सहकार्य र सम्झौता गर्न सक्नेछ ।

११. **घाँस खेती विस्तार कार्यक्रम:** कार्यालयले उन्नत घाँस खेती गर्न इच्छुक र आवश्यक पूर्वाधार भएका साझेदार संस्थाको छनौट गरी कार्यक्रम संचालन गर्नेछ ।

१२. **जग्गाको न्यूनतम क्षेत्रफल:** दफा ९, १० र ११ बमोजिमका कार्यक्रमहरू संचालन गर्न जग्गाको न्यूनतम क्षेत्रफल र बजेटको बाँडफाँड कार्यालयले स्वीकृत लक्ष्य र बजेटको अधीनमा रही गर्न सक्नेछ ।

१३. **कृषक भ्रमण/तालिम:** कार्यालयले यस कार्यक्रम अन्तर्गत छनौट भएका साझेदारहरूलाई घाँस खेती, पशु आहारा व्यवस्थापन, साइलेज उत्पादन लगायतका विषयमा ज्ञान तथा सीप विकास गर्न तालिम वा कृषक भ्रमणको प्रवन्ध मिलाउन सक्नेछ ।

परिच्छेद-४

पशुजन्य पदार्थ उपभोग प्रवर्द्धन कार्यक्रम

१४. **कार्यक्रम सञ्चालनको विधि/शर्तहरू:** (१) कार्यालयले आफ्नो कार्यक्षेत्र भित्रका दिवा खाजाको व्यवस्था भएका सामुदायिक विद्यालयहरूको समन्वयमा दिवा खाजामा पशुपन्छी जन्य उत्पादन समावेश गर्नेछ ।

(२) कार्यालयले जिल्लाभित्र मनाइने विभिन्न उत्सव, चाडपर्व, समारोह र दिवसहरूमा उपयुक्तताका आधारमा पशुजन्य पदार्थ विरतण गर्नेछ ।

(३) कार्यालयले सरकारी स्वामित्वका स्वास्थ्य निकायहरूमा नियमित स्वास्थ्य जाँच गराउने गर्भवती महिला, सुत्केरी महिला, अनाथ आश्रममा रहेका बालबालिका, कुपोषण र पुङ्कोपना भएका बालबालिका, वृद्धाश्रममा रहेका वृद्धवृद्धालाई आवश्यकता अनुसार पशुपन्छीजन्य पदार्थ वितरण गर्नेछ ।

(४) कार्यालय तथा निर्देशनालयले पशुपन्छीजन्य उत्पादनको उपभोग सम्बन्धी सचेतनामूलक सामग्रीहरूको तयारी, प्रसारण तथा प्रेषण गर्नेछ ।

(५) कार्यालयले पशुपन्छीपालक कृषकहरूको लागि तालिम, सचेतान गोष्ठी, पशुपन्छीपालनसँग सम्बन्धित प्रविधि प्रदर्शनी, स्कूल शिक्षा लगायतका कार्यक्रमहरू सञ्चालन गर्न सक्नेछ ।

(६) निर्देशनालयले दूध तथा दुग्धजन्य उत्पादन उपभोग सम्बन्धी सामग्री तयार गरी राजमार्गको आसपासको उपयुक्त स्थान यकिन गरी डिजिटल बोर्ड मार्फत डिस्प्ले गर्ने व्यवस्था मिलाउनेछ ।

(७) कार्यालयले कार्यक्रमको प्रभावकारी कार्यान्वयनको लागि आवश्यक संघसंस्था, सरकारी निकाय वा अन्य सरोकारवालाहरूसँग सहकार्य वा समन्वय गर्न सक्नेछ ।

परिच्छेद-५

दूध उत्पादनमा वृद्धि कार्यक्रम

१५. दूध जोन छनौट: कार्यालयले जिल्ला भित्र दूध जोन छनौट गरी उक्त जोन भित्र कार्यक्रम लागू गर्नेछ ।

१६. छनौट समिति: (१) दफा १५ बमोजिमको दूध जोन छनौटको लागि जिल्लामा देहाय अनुसारको छनौट समिति रहनेछ:-

(क) प्रमुख, जिल्ला समन्वय समिति	-संयोजक
(ख) जिल्ला समन्वय अधिकारी, जिल्ला समन्वय समिति	-सदस्य
(ग) प्रमुख, भेटेरिनरी अस्पताल तथा पशु सेवा विज्ञ केन्द्र	-सदस्य
(घ) प्रमुख वा निजले तोकेको अधिकृत प्रतिनिधि, कृषि ज्ञान केन्द्र	-सदस्य
(ङ) योजना शाखा प्रमुख, भेटेरिनरी अस्पताल तथा पशु सेवा विज्ञ केन्द्र	-सदस्य सचिव

(२) दफा १६ को उपदफा (१) बमोजिम छनौट समितिले आवश्यक ठानेमा २(दुई) जनासम्म दुग्ध उत्पादन/ प्रशोधन/ बजारीकरण कार्यको ज्ञान र अनुभव भएको व्यक्तिलाई विषय विज्ञको रूपमा बैठकमा आमन्त्रण गर्न सक्नेछ ।

(३) छनौट समितिले अनुसूची-९ बमोजिमका आधारमा दूध जोन छनौट गर्नेछ ।

१७. प्याकेज निर्धारण: कार्यालयले दैनिक कम्तीमा ५०(पचास) लिटर दूध उत्पादन गर्ने निजी फार्महरूलाई उत्पादनमा वृद्धि प्रतिवद्धताका आधारमा २(दुई) किसिमको प्याकेज निर्धारण गर्नेछ:-

(१) प्याकेज १(एक)मा न्युनतम दैनिक ५०(पचास) लिटर दूध उत्पादन गरी कार्यक्रम सम्पन्न भए पश्चात बढीमा २०(विस) प्रतिशतसम्म उत्पादन वृद्धि गर्ने ठोस कार्ययोजना सहित लिखित प्रतिवद्धता गर्ने निजी फार्महरू रहनेछ ।

(२) प्याकेज २(दुई)मा न्यूनतम दैनिक ५०(पचास) लिटर दूध उत्पादन भई कार्यक्रम सम्पन्न भए पश्चात २०(विस) प्रतिशत भन्दा बढी उत्पादन वृद्धि गर्ने ठोस कार्ययोजना सहित लिखित प्रतिवद्धता गर्ने निजी फार्महरु रहनेछ ।

(३) कार्यालयले स्वीकृत कार्यक्रम र बजेटको अधीनमा रही प्याकेज १(एक) र प्याकेज २(दुई)को संख्या निर्धारण गर्न सक्नेछ ।

(४) कार्यालयले प्याकेज १(एक) र प्याकेज २(दुई) अन्तर्गत साझेदार संस्था सूचना प्रकाशन गरी छनौट गर्नेछ ।

(५) कार्यालयले कार्य सम्पन्न भए पश्चात प्याकेज १(एक) अन्तर्गत प्रति साझेदार अधिकतम रु ७५(पचहत्तर) हजार र प्याकेज २(दुई) अन्तर्गत प्रति साझेदार अधिकतम रुपैया ८०(असी) हजार भुक्तानी गर्नेछ ।

१८. सामाजिक परिचालक सम्बन्धी व्यवस्था: (१) कार्यालयले कार्यक्रमको प्रभावकारी कार्यान्वयनको लागि प्रति प्याकेज (कार्यालयको स्वीकृत लक्ष्य/परिमाण) कम्तीमा जे.टि.ए उत्तीर्ण गरेको १(एक) जना नेपाली नागरिकलाई सामाजिक परिचालकका रूपमा करार सम्झौता गरी नियुक्त गर्न सक्नेछ ।

(२) सामाजिक परिचालकको पारिश्रमिक मासिक बढीमा २०(विस) हजार र अन्य सेवा सुविधा करार सम्झौता बमोजिम हुनेछ ।

१९. कार्यक्रम सञ्चालनका अन्य शर्तहरु: (१) साझेदार संस्था सम्बन्धित निकायमा दर्ता भई नियमानुसार नवीकरण र कर चुक्ता गरेको हुनु पर्नेछ ।

(२) साझेदार संस्थाले पशुहरुको अनिवार्य बीमा गर्नु पर्नेछ ।

(३) साझेदार संस्थाले देहाय अनुसारका कृयाकलापहरु सञ्चालनको लागि प्रोत्साहन रकम खर्च गर्न सक्नेछन् :-

(क) पशु आहारा व्यवस्थापन,

(ख) गोठ निर्माण/सुधार,

(ग) जैविक सुरक्षाको व्यवस्थापन,

(घ) परजीवी नियन्त्रण/उपचार,

(ङ) खोप कार्य सञ्चालन,

(च) उन्नत गाई/भैंसी खरिद,

(छ) उन्नत साँढे/राँगो खरिद (कृत्रिम गर्भाधान कार्य संचालन नुहने स्थानको लागि सम्बन्धित कार्यालयको सिफारिसमा मात्र),

(ज) काउ म्याट, उपकरण खरिद, आदी ।

(४) साझेदार संस्थाले दैनिक रूपमा दूध उत्पादनको अभिलेख राख्नु पर्नेछ र पाक्षिक रूपमा अनुसूची-१० बमोजिमको विवरण भरी कार्यालयमा पेश गर्नु पर्नेछ ।

(५) कार्यालयले साझेदार संस्थाले उपदफा (४) बमोजिम पेश गरेको विवरण तथा कार्यक्रमको प्रगतिको स्थलगत अनुगमन गरी भेरिफिकेशन गर्नेछ ।

(६) कार्यालयले स्वीकृत बजेटको अधीनमा रही स्थलगत अनुगमनबाट पुष्टि भएको दूध उत्पादनमा वृद्धिलाई आधार मानी ६० दिन(दुई महिना) पश्चात पेश भएका विल, भर्पाई तथा आवश्यक कागजातको अध्ययन गरी साझेदारलाई भुक्तानी गर्नेछ ।

(७) साझेदार संस्थाले सम्झौता अनुसार दूध उत्पादनमा वृद्धि हाँसिल गर्न नसकेमा कार्यालय भुक्तानी दिन बाध्य हुने छैन ।

परिच्छेद-६

एक पकेट खोरेत रोग मुक्त अभियान कार्यक्रम

२०. **छनौट समिति:** एक पकेट खोरेत रोग मुक्त अभियान कार्यक्रम कार्यान्वयनको लागि पकेट क्षेत्र छनौटको लागि जिल्लामा दफा १६ को उपदफा (१) बमोजिमको छनौट समिति रहनेछ ।

२१. **पकेट क्षेत्रको छनौट:** (१) छनौट समितिले देहायका आधारमा कार्यक्रम सञ्चालन हुने पकेट क्षेत्र छनौट गर्नेछ :-

(क) खुरफट्टा पशुहरूको संख्या (एक हजार भन्दा बढी हुनु पर्ने),

(ख) रोगको प्रकोपको अवस्था र सम्भावित जोखिम,

(ग) पशु ओसार-पसार बढी हुने क्षेत्र,

(घ) व्यवसायिक पशुपालनमा अग्रणी क्षेत्र ।

(२) कार्यालयले कार्यक्रम सञ्चालन गर्दा सम्बन्धित स्थानीय तहसँग समन्वय गर्नु पर्नेछ ।

(३) यस कार्यविधि बमोजिम खोप कार्यक्रममा सहभागी हुनु कृषकहरूको कर्तव्य हुनेछ । खोप कार्यक्रममा कृषकहरूबाट सहयोग प्राप्त नभएमा वा कुनै किसिमको बाधा अड्चन सृजना गरेमा सम्बन्धित कार्यालयले कार्यक्रम रद्द गर्न सक्नेछ ।

२२. **प्रचार/प्रसार:** कार्यालयले सम्बन्धित स्थानीय तहको पशु सेवा शाखासँग समन्वय गरी खोप कार्यक्रमको महत्व, खोप तालिका र कार्यक्रम कार्यान्वयन सम्बन्धमा स्थानीय तह, वडा तथा टोल स्तरीय अभिमुखीकरण तथा प्रचार प्रसार कार्यक्रम सञ्चालन गर्नु पर्नेछ ।

२३. **आवश्यक सामग्री खरिद तथा भण्डारण:** (१) नेपाल सरकार पशु सेवा विभाग मातहतका निकायहरूबाट राष्ट्रिय खोप कार्यक्रमका लागि निःशुल्क उपलब्ध हुने खोपहरूको हकमा निर्देशनालयले सम्बन्धित निकायहरूसँग समन्वय गरी सम्बन्धित कार्यालयको लागि निर्धारित परिमाणमा खोप उपलब्ध गराउने छ । खोप कार्यक्रम कार्यान्वयन गर्न आवश्यक थप खोप सम्बन्धित कार्यालयले खरिद गर्न सक्नेछ ।

(२) खोप कार्यका लागि अनुसूची-११ बमोजिमका आवश्यक सामग्रीहरु कार्यालयले खरिद गरी व्यवस्थापन गर्नेछ ।

(३) खोपको उचित भण्डारणको सुनिश्चितताको लागि कार्यालयले सम्बन्धित स्थानीय तह तथा अन्य सरोकारवालहरूसँग समन्वय गर्नेछ ।

२४. **खोपकर्ताको छनौट तथा अभिमुखीकरण:** (१) कार्यालयले ग्रामीण पशु स्वास्थ्य कार्यकर्ता वा भेटेरिनरी जे.टि./ जे.टि.ए. तालिम वा भेटेरिनरी विषयमा औपचारिक शिक्षा हासिल गरेका नेपाली नागरिकलाई खोप कर्ताको रूपमा करारमा नियुक्ति दिनु पर्नेछ । खोप कर्ता नियुक्ति गर्दा सम्बन्धित स्थानीय तहका प्राविधिकहरुलाई प्राथमिकता दिनु पर्नेछ ।

(२) कार्यालयले खोपकर्तालाई खोपको ढुवानी व्यवस्थापन, लगाउने उमेर, घोल्ने तरिका, मात्रा, लगाउने माध्यम, खोप कार्ड भने तरिका, जैविक सुरक्षा, व्यक्तिगत सुरक्षाका उपायहरु, खोप लगाउँदा ध्यान दिनु पर्ने कुराहरु लगायतका प्राविधिक विषयहरु तथा जैविक फोहोर व्यवस्थापन सम्बन्धी जानकारी दिन अभिमुखीकरण कार्यक्रम गर्नेछ ।

२५. **खोप कार्यक्रम:** (१) गाई, भैसी तथा बंगुरका लागि सम्बन्धित फार्ममा र भेडा, बाखाका लागि कुनै खोप केन्द्र तोक्यो खोप कार्यक्रम सञ्चालन गर्न सकिनेछ ।

(२) खोप लगाई सकेपछि अनुसूची-१२ बमोजिमको खोप कार्ड भरी सम्बन्धित पशुधनीलाई प्रदान गरिनेछ ।

(३) खोपकर्ताहरुले अनुसूची-१३ बमोजिमको खोप कार्यक्रमको प्रगति विवरण सम्बन्धित स्थानीय तहबाट प्रमाणित गराई कार्यालयलाई पठाउनु पर्नेछ ।

(४) कार्यालयले खोप कार्यको प्रगति प्रतिवेदन निर्देशनालय मार्फत मन्त्रालयलाई पठाउनु पर्नेछ ।

२६. **खोप कार्यको अनुगमन:** खोप कार्यक्रमको अनुगमन सम्बन्धित कार्यालय, निर्देशनालय तथा मन्त्रालयले आवश्यकता अनुसार गर्नेछ ।

२७. **खोपको प्रभावकारिता मूल्याङ्कन:** खोपकार्यको प्रभावकारिता मूल्याङ्कनको लागि निर्देशनालयले राष्ट्रिय खोरेत तथा सीमाविहिन रोग अन्वेषण प्रयोगशाला, बुढानिलकण्ठ, काठमाडौं तथा सम्बन्धित कार्यालयसँग समन्वय गरी आवश्यक व्यवस्था मिलाउन सक्ने ।

२८. **खोपकर्ताको पारिश्रमिक तथा सुविधा सम्बन्धी व्यवस्था:** कार्यालयले खोपकर्तालाई पशुहरुलाई खोरेत विरुद्धको खोप लगाए वापत प्रति डोज रु २० पारिश्रमिकका रूपमा उपलब्ध गराउने छ ।

परिच्छेद-७

खरी बाखा विकास कार्यक्रम

२९. **आवेदक:** यस कार्यक्रममा समुदायमा आधारित दर्तावाल कृषक समूहले आवेदन दिन सक्नेछन् ।

३०. कार्यक्रम सञ्चालनको विधि/शर्तहरू: (१) कृषक समूहमा कम्तीमा १०(दश) जना खरी बाखा पालक कृषक सदस्य हुनु पर्नेछ । प्रत्येक बाखा पालक कृषक सदस्यसँग कम्तीमा ५(पाँच) वटा माउ खरी बाखा हुनु पर्नेछ ।

(२) बाखाहरूको अनिवार्य रुपमा बीमा गरेको हुनु पर्नेछ ।

(३) साझेदार संस्थाले देहाय अनुसारका कृयाकलापहरूको लागि प्रोत्साहन रकम खर्च गर्न सक्नेछन् :-

(क) खोर निर्माण/सुधार, यार्ड निर्माण,

(ख) आहारा व्यवस्थापन,

(ग) खरी बाखा खरिद,

(घ) प्रजनन् योग्य खरी जातको बोका खरिद(प्रति ३० बाखाको लागि एक बोका),

(ङ) परजीवी नियन्त्रण, खोप कार्य सञ्चालन,

(च) जैविक सुरक्षा व्यवस्थापन,

(छ) यन्त्र, उपकरण खरिद ।

परिच्छेद-८

पशुपालनमा असल अभ्यास प्रवर्द्धन कार्यक्रम

३१. आवेदक: यो कार्यक्रममा दुग्ध उत्पादक सहकारी संस्थाले आवेदन दिन सक्नेछन् ।

३२. कार्यक्रम सञ्चालनको विधि/शर्तहरू: (१) कार्यक्रममा सहभागिताको लागि इच्छुक आवेदकले देहाय अनुसार मापदण्ड पूरा गरेको हुनु पर्नेछ :-

(क) सम्बन्धित निकायमा दर्ता भई नियमानुसार नविकरण, लेखा परीक्षण तथा कर चुक्ता गरेको हुनु पर्नेछ ।

(ख) आवेदक संस्था सूचना प्रकाशनको मितिमा स्थापना भएको १(एक) वर्ष पुरा भई दैनिक कम्तीमा ३००(तिन सय) लिटर दूध संकलन गरेको हुनु पर्नेछ ।

(ग) आवेदक संस्थाले तहाँ दैनिक कम्तीमा २०(विस) लिटर दूध विक्री गर्ने १५(पन्ध्र) जना कृषकहरू(एक प्याकेज) छनौट गरी अनुसूची-१४ बमोजिमको फारम भरी प्रस्तावसँगै पेश गर्नु पर्नेछ :-

(२) पशुहरूको अनिवार्य बीमा गर्नु पर्नेछ ।

(३) साझेदार संस्थाले देहाय अनुसारका कृयाकलापहरू सञ्चालनको लागि प्रोत्साहन रकम खर्च गर्न सक्नेछन् :-

(क) गोठ निर्माण/सुधार,

(ख) जैविक सुरक्षाको व्यवस्थापन,

(ग) परजीवी नियन्त्रण/उपचार,

- (घ) खोप कार्य सञ्चालन,
- (ङ) यन्त्र/उपकरण/रियजेन्ट/रसायन खरिद(हिल ब्यारो, कम्प्रेसर वाटर पम्प, SS मिल्क क्यान, CMT किट, टिट डिपिङ्ग किट, डि फ्रिज आदि),
- (च) पशु आहारा व्यवस्थापन ।

(४) साझेदार संस्थाले दैनिक रूपमा दूध उत्पादन, खोप कार्य, पशुको दैनिक खुराक योजना (Daily Diet Plan), कृत्रिम गर्भाधान, उपचार आदिको व्यवस्थित अभिलेख राख्नु पर्नेछ ।

(५) निर्देशनालयले कार्यक्रम सम्पन्न भए पश्चात साझेदार संस्थाले मन्त्रालयबाट स्वीकृत गाईभैसी पालनको लागि असल व्यवस्थापन अभ्यास (Good Management Practice) सम्बन्धी मापदण्ड, २०७९ बमोजिमको असल व्यवस्थापन अभ्यास गरे/नगरेको यकिन गरी असल अभ्यास अवलम्बन सम्बन्धी प्रमाण-पत्र र लोगो उपलब्ध गराउनेछ ।

(६) कार्यालयले साझेदार संस्थाले सम्झौता बमोजिमको कार्य सम्पन्न भए पश्चात निजले पेश गरेको विल भर्पाई, अन्य कागजात अध्ययन गरी स्वीकृत बजेटको अधिनमा रही साझेदार संस्थाको बैंक खाता मार्फत भुक्तानी गर्नेछ ।

परिच्छेद-९

भेडा प्रवर्द्धन कार्यक्रम

३३. आवेदक: यो कार्यक्रममा दर्तावाल भेडापालक कृषक समूह र नीजि फार्महरूले आवेदन दिन सक्नेछन् ।

३४. कार्यक्रम सञ्चालनको विधि/शर्तहरू: (१) कार्यालयले साझेदार संस्था छनौट गर्न सूचना आह्वान गर्नेछ ।

(२) आवेदकसँग कम्तीमा ५०(पचास) वटा स्थानीय जातको माउ भेडा हुनु पर्नेछ । कृषक समूहको हकमा कम्तीमा १०(दश) जना भेडा पालक सदस्य भई प्रति भेडा पालक सदस्यले कम्तीमा ५(पाँच) वटा माउ स्थानीय जातको भेडा पालेको हुनु पर्नेछ ।

(३) आवेदकले पशु आहारा, जैविक सुरक्षा आदीको उचित व्यवस्थापन गरेको हुनु पर्नेछ ।

(४) साझेदार संस्थाले देहायका कृयाकलापहरू संचालनको लागि प्रोत्साहन रकम खर्च गर्न सक्नेछन् :-

- (क) घाँस खेती, चरन सुधार,
- (ख) स्थानीय जातको भेडा, थुमा खरिद,
- (ग) खोर निर्माण/सुधार,
- (घ) परजीवी नियन्त्रण/खोप संचालन,
- (ङ) जैविक सुरक्षाको व्यवस्थापन,

- (च) कृषकस्तर तालिम,
- (छ) यन्त्र, उपकरण खरिद ।

(५) कार्यक्रम सम्पन्न भए पश्चात साझेदार संस्थासँग कम्तीमा १०० माउ भेडा हुनु पर्नेछ ।

परिच्छेद-१०

स्थानीय ग्रामीण कुखुरा संरक्षण र प्रवर्द्धन कार्यक्रम

३५. आवेदक: यो कार्यक्रममा निजी फार्महरुले आवेदन दिन सक्नेछन् ।
३६. कार्यक्रम सञ्चालनको विधि/शर्तहरु: (१) कार्यालयले साझेदार संस्था छनौट गर्न सूचना आह्वान गर्नेछ ।
- (२) आवेदकसँग कम्तीमा २००(दुई सय) वटा स्थानीय जातको कुखुरा हुनु पर्नेछ ।
 - (३) आवेदकले जैविक सुरक्षा उचित व्यवस्थापन गरेको हुनु पर्नेछ ।
 - (४) साझेदार संस्थाले देहायका कृयाकलापहरु सञ्चालनको लागि प्रोत्साहन रकम खर्च गर्न सक्नेछन् :-
 - (क) स्थानीय जातको कुखुराको चल्ला खरिद,
 - (ख) खोर निर्माण/सुधार,
 - (ग) परजीवी नियन्त्रण/खोप सञ्चालन,
 - (घ) जैविक सुरक्षाको व्यवस्थापन,
 - (ङ) यन्त्र, उपकरण खरिद(ब्रुडर, मिनी ह्याचरी, स्प्रेयर, आदि) ।
 - (५) कार्यक्रम सम्पन्न भए पश्चात साझेदार संस्थासँग कम्तीमा ५००(पाँच सय) वटा स्थानीय कुखुरा हुनु पर्नेछ ।

परिच्छेद-११

कार्यक्रम सञ्चालनको आर्थिक पक्ष

३७. भुक्तानी प्रक्रिया: (१) प्रोत्साहन रकम सम्झौता भएको मिति भन्दा पहिले सम्पन्न भएका कार्यहरुमा खर्च गर्न पाइने छैन ।
- (२) वार्षिक स्वीकृत कार्यक्रमको बजेट परिधि भित्र रही कार्यक्रम सञ्चालनका लागि प्रोत्साहन रकम प्रदान गरिनेछ ।
 - (३) सम्बन्धित साझेदारले सम्झौता अनुसारको कार्य सम्पन्न गरेपछि नेपाल सरकारबाट मान्यता प्राप्त प्राविधिकले तयार गरेको कार्य सम्पन्न प्रतिवेदन(भौतिक संरचनाको हकमा), बिल, भर्पाइ, सम्बन्धित वडाको सिफारिस र अन्य आवश्यक कागजातका साथ भुक्तानीका लागि अनुरोध गरे पश्चात सम्बन्धित कार्यालयले स्थलगत निरीक्षण गरी मनासिब ठहरेमा प्रोत्साहन रकमको २(दुई) प्रतिशत कण्टेन्जेन्सी र नियमानुसार कर कट्टा गरी हुन आउने रकम साझेदारको बैंक खातामा भुक्तानी गर्नेछ ।

परिच्छेद-१२

विविध

३८. प्रगति प्रतिवेदन: प्रोत्साहन रकम प्राप्त गर्ने साझेदार संस्थाले चौमासिक र वार्षिक रूपमा प्रगति प्रतिवेदन सम्बन्धित कार्यालयमा र कार्यालयले एक तह माथिको निकायमा पठाउनु पर्नेछ ।
३९. पशुपन्छीको स्वास्थ्य संरक्षण: कार्यालयले स्वीकृत वार्षिक कार्यक्रम अनुसार पशुपन्छीको संक्रामक रोग विरुद्ध खोप कार्य सञ्चालन गरी पशु स्वास्थ्य संरक्षणको व्यवस्था मिलाउन सक्नेछ । खोप कार्य सञ्चालन गरे वापत खोपकर्तालाई प्रदान गरिने पारिश्रमिक अनुसूची-१६ बमोजिम हुनेछ ।
४०. सार्वजनिक सूचना पाटी सम्बन्धी व्यवस्था: प्रोत्साहन रकम प्राप्त गर्ने साझेदार संस्थाले अनुसूची-१७ बमोजिमको सार्वजनिक सूचना पाटी कार्यक्रम सञ्चालन स्थलमा टाँस गर्नु पर्नेछ ।
४१. बाधा अड्काउ फुकाउने: यस प्रक्रियालाई आवश्यकता अनुसार मन्त्रालयले संशोधन र परिमार्जन गर्न सक्नेछ ।
४२. कारबाहीको व्यवस्था: साझेदारले सम्झौता बमोजिम प्रोत्साहन रकम लिई दुरुपयोग गरेमा प्रदेश सरकारबाट प्राप्त प्रोत्साहन रकम प्रचलित व्याज सहित असुल उपर गरिनेछ र २(दुई) वर्षसम्म प्रदेश सरकारबाट सञ्चालन हुने प्रोत्साहन कार्यक्रममा समावेश गरिने छैन ।
४३. प्रचलित कानून बमोजिम हुने: यस प्रक्रियामा उल्लेख भएका बुँदाहरू प्रचलित कानूनसँग बाझिएमा प्रचलित कानून बमोजिम नै हुनेछ ।

अनुसूची-१
(दफा ३ सँग सम्बन्धित)
प्रस्ताव आह्वानको सूचनाको ढाँचा

प्रथम पटक प्रकाशित मिति:

... .. (कार्यालयको नाम) आ.व. को स्वीकृत वार्षिक कार्यक्रम अनुसार (कार्यक्रमको नाम) कार्यक्रम सञ्चालनका लागि (कार्यक्रम क्षेत्र) अन्तर्गतका इच्छुक पशुपालक कृषक समूह/ सहकारी/ निजी उद्यमीले यो सूचना प्रकाशित मितिले तिस(३०) दिनभित्र रु. दश(१०) को हुलाक टिकट टाँसी पशुपन्छी तथा मत्स्य विकास कार्यक्रम कार्यान्वयन कार्यविधि, २०७९ को अनुसूची-३ अनुसारका कागजातहरु संलग्न राखी अनुसूची-२ बमोजिमको ढाँचामा (कार्यालयको नाम) मा आवेदन दर्ता गर्नुहुन यो सूचना प्रकाशन गरिएको छ । साथै रित नपुगी दर्ता भएका प्रस्ताव छनौट प्रक्रियामा समावेश गरिने छैन ।

अनुसूची-२
(दफा ४ सँग सम्बन्धित)
आवेदनको ढाँचा

मिति :

श्रीमान् कार्यालय प्रमुख ज्यू,

... .. ।

विषय: प्रस्ताव पेश गरिएको बारे ।

महोदय,

तहाँ कार्यालयको मिति मा राष्ट्रिय दैनिक पत्रिकामा प्रकाशित सूचना अनुसार “... .. कार्यक्रम” सञ्चालन गर्ने इच्छा भएकोले तपसिल अनुसारका कागजातहरू संगलग्न राखी यो निवेदन पेश गरेको छु/ छौं । उक्त कार्यक्रम प्राप्त भएमा द्विपक्षीय सम्झौता र कार्यविधिमा भएका शर्त र मापदण्ड परिपालना गरी कार्यक्रम सञ्चालन गर्ने प्रतिबद्धता गर्दछु/ छौं । साथै सम्झौता र मापदण्ड विपरित गरेको पाइएमा प्रचलित कानून बमोजिम सजायको भागेदार हुन मन्जुर रहेको व्यहोरा समेत अनुरोध गर्दछु/ छौं ।

संगलग्न कागजातहरू:

- १)
- २)

औंठा छाप

दायाँ	बायाँ
-------	-------

आवेदकको

नाम:

पद:

ठेगाना:

संस्थाको

नाम:

संस्थाको छाप:

सम्पर्क नं. :

अनुसूची-३

(दफा-४ सँग सम्बन्धित)

आवेदन पत्र साथ संलग्न गर्नुपर्ने कागजातहरू

- १) सम्बन्धित व्यक्तिको नेपाली नागरिकताको प्रतिलिपि,
- २) कृषक समूह/ सहकारी/ निजी उद्यमी दर्ता र PAN दर्ता प्रमाण पत्रको प्रतिलिपि,
- ३) गत आ.व.को लेखा परिक्षण प्रतिवेदन र कर चुक्ता प्रमाणपत्रको प्रतिलिपि वा अन्य कुनै प्रमाणित कागज
- ४) कृषक समूह/ सहकारी संस्थाको हकमा बैठक निर्णय प्रतिलिपि,
- ५) जग्गाको स्वामित्व देखिने प्रमाण वा जग्गा भाडामा लिएको भए कम्तीमा ५ (पाँच) वर्षको करार सम्झौता पत्र,
- ६) कार्यक्रममा सहभागी गराई दिने सम्बन्धी सम्बन्धित स्थानीय तहको सिफारिस,
- ७) अनुसूची-४ बमोजिमको कार्य योजना,
- ८) अनुसूची-५ बमोजिमको स्व-घोषणा पत्र,
- ९) अनुसूची-६ बमोजिमको कार्य स्थान खुल्ने नक्सा,
- १०) कृषक समूह/ सहकारी संस्थाले प्रोत्साहन माग गर्दा अनिवार्य रूपमा कृषक छनौट गरी कृषकको नाम र ठेगाना खुलाइएको पत्र,

अनुसूची-४
(दफा ४ सँग सम्बन्धित)
कार्यक्रमको संक्षिप्त कार्ययोजना

१. आवेदक संस्था:

१.१ आवेदक संस्थाको नाम तथा ठेगाना:

आवेदक संस्थाको नाम	:	
ठेगाना	:	
संस्था दर्ता भएको मिति र निकाय	:	
सम्पर्क व्यक्तिको नाम र पद	:	
सम्पर्क नं.	:	
इमेल	:	
कार्यक्रम हुने स्थान	:	

१.२ संचालक समिति/ कार्य समिति पदाधिकारीहरूको नामावली:

क्र.स.	नाम	पद	सम्पर्क नम्बर

१.३ शैक्षिक योग्यता र सम्बन्धित क्षेत्रमा तालिम:

क्र.स.	नाम	लिङ्ग	पद	शैक्षिक योग्यता	तालिम		
					तालिमको विषय	तालिम अवधि	तालिम दिने निकाय

प्रस्ताव पेश गर्ने बारे संचालक समितिको निर्णय र निर्णय मिति:

.....

साधारण सदस्य संख्या: (क) पुरुष (ख) महिला

शेयर सदस्य संख्या: (क) पुरुष (ख) महिला

१.३ स्थापना कालका क्रियाकलापहरु:

१.४ हालका क्रियाकलापहरु:

१.५ हाल सम्म सम्पन्न मुख्य मुख्य कार्यहरु:

२. पशुपन्छी तथा मत्स्यपालनको अवस्था:

क्र.स.	पशु प्रजाति	हाल पालिरहेको संख्या/ क्षेत्रफल	कार्यक्रम पश्चात पालिने संख्या/ क्षेत्रफल (प्रस्तावित)	कैफियत
१.				पशुपन्छीको शारीरिक अवस्था (बाच्छा/ बाच्छी/ पाठा/ पाठी/ माउ/ भाले आदि) अनुसार छुट्टाछुट्टै उल्लेख गर्नुपर्ने)
२.				
३.				

३. जग्गा सम्बन्धि विवरण:

क्र.स.	जग्गा धनिको नाम	जग्गाको क्षेत्रफल	कित्ता नं.	कैफियत
(क)	भौतिक संरचना			
(ख)	घाँस खेती			

४. ऋण लिएको विवरण:

ईजाजत प्राप्त बैंक तथा वित्तीय संस्था वा सहकारीबाट लिएको ऋणको विवरण:

लगानी गर्ने बैंक/वित्तीय संस्था	ऋण लिनुको उद्देश्य	रकम रू.	ऋण लिएको अवधि	सम्पूर्ण ऋण चुक्ता गरेको मिति	ऋण रकमले सम्पन्न गरेका क्रियाकलापहरु र उपलब्धिहरु

५. रोजगारीको अवस्था(संचालक/ कार्य समिति बाहेक):

क्र.स.	पद	शैक्षिक योग्यता	महिला/ पुरुष	सम्बन्धित क्षेत्रमा कार्य अनुभव
हालको रोजगारीको अवस्था				
कार्यक्रम सञ्चालन पश्चात थप रोजगारीको अवस्था				

६. चरन क्षेत्र, मेशिनरी औजार तथा नविनतम प्रविधिको प्रयोग:

- (क) चरन क्षेत्र र घाँसखेतीको क्षेत्रफल:
- प्रमुख घाँसका जातहरू:
- (ख) सञ्चालनमा आएका मेशिनरी औजारहरू:
- (ग) नविनतम प्रविधिको प्रयोग:

७. वातावरणीय तथा सामाजिक जोखिम न्यूनीकरण:

कार्यक्रम कार्यान्वयन गर्दा के कस्ता वातावरणीय तथा सामाजिक जोखिम आउन सक्छन् ? र ती जोखिम न्यूनीकरण गर्नका लागि के के योजना छन् ?

८. वर्तमानको समस्याहरू:

(उत्पादन तथा बजारीकरणसँग जोडिएका समस्याहरू उल्लेख गर्न सकिने छ ।)

पहिचान भएका समस्याहरूको समाधानका लागि बनाईएका योजनाहरू:

क्र.स.	समस्याहरू	हाल गरिएका पहल	समस्या समाधानका लागि बनाइएका योजनाहरू
१.			
२.			

९. कार्यक्रमबाट हासिल हुने अपेक्षित प्रतिफल:

क्र.स.	क्रियाकलापको नाम	आधार रेखा (हालको अवस्था)	कार्यक्रम सञ्चालन पछिको अपेक्षित प्रतिफल			कैफियत
			पहिलो वर्ष	दोश्रो वर्ष	तेस्रो वर्ष	
१						
२						

३						
४						
५						
६						
७						
८						
९						
१०						

नोट: प्रस्तावित कार्यक्रम अनुसार मेल खाने र भए/गरेका क्रियाकलापहरु मात्र उल्लेख गर्नु पर्ने

१०. उत्पादित वस्तुको बजारीकरणको योजना:

क्र.स.	उत्पादित वस्तु	उत्पादन परिमाण	उत्पादित वस्तुको बजार	खरिद कर्ता सँग भएको सम्झौता	बजारीकरणको योजना
१					
२					
३					

११. आवेदकले स्वलगानी गर्न चाहेको खण्डमा रकमको सुनिश्चितता (आवेदकले लगानी गर्ने):

क्र.स.	आवेदकले लगानी गर्ने रकम	रकम प्राप्ति श्रोत	कैफियत
१			
२			
३			

आर्थिक प्रस्ताव:

क्र.स.	क्रियाकलाप	इकाई	परिमाण	प्रोत्साहन रकम	स्वलगानी	कुल लगानी

अनुसूची-५
(दफा-४ सँग सम्बन्धित)
स्व-घोषणा पत्र

श्रीमान् कार्यालय प्रमुख ज्यू,
... .. (कार्यालयको नाम)

प्रस्तुत विषयमा तहाँ कार्यालयको मिति, का दिन पत्रिकामा प्रकाशित सूचना अनुसार स्थित ले कार्यक्रम प्रास्ताव पेश गरेको हुँदा तपसिलका बुँदाहरुमा प्रतिवद्धता व्यक्त गर्दछु/ छौं । यदि यस स्व-घोषणामा केही झुठ पाइएमा प्रचलित कानून बमोजिम सजायको भागेदार हुन मन्जुर रहेको व्यहोरा समेत अनुरोध गर्दछु/ छौं ।

तपसिल:

१. अन्य कुनै सरकारी निकायबाट समान प्रकृतिको कार्यक्रमको लागि कुनै प्रकारको प्रोत्साहन वा सुविधा लिएको छैन ।
२. यस कार्यक्रमले वातावरणीय तथा सामाजिक रुपमा कुनै पनि प्रतिकूल असर गर्ने छैन ।
३. कुनैपनि वित्तीय संस्था वा सरकारी निकायको कालो सूचीमा परेको छैन ।

औंठा छाप

दायाँ	बाँया
-------	-------

आवेदकको

नाम:

पद:

ठेगाना:

संस्थाको छाप:

सम्पर्क नं. :

अनुसूची-६

(दफा-४ सँग सम्बन्धित)

सम्बन्धित भेटेरिनरी अस्पताल तथा पशु सेवा विज्ञ केन्द्रदेखि कार्यक्रम सञ्चालन गरिने

स्थानसम्मको नक्सा:



अनुसूची-७
(दफा ५ को उपदफा (१) सँग सम्बन्धित)
स्थलगत प्रमाणीकरण प्रतिवेदन ढाँचा

कार्यक्रमको नाम:

आवेदक संस्थाको र ठेगाना :

स्थलगत प्रमाणीकरण मिति:

१. भौतिक पूर्वाधारको अवस्था:

भौतिक पूर्वाधार	भए (√) / नभएको (x)	कैफियत
बाटो		
बिजुली		
पानी		
बजार सुबिधा		
... ..		

२. चरन तथा घाँस खेतीको अवस्था:

	चरन क्षेत्र	घाँस खेती
मुख्य घाँसका जातहरु		
घाँस खेती क्षेत्रफल		
जग्गाको स्वामित्व		

३. पशुपालन तथा उत्पादनको अवस्था:

पशु प्रजाति	पशु संख्या			उत्पादन बिक्रि (दूध/ मासु)
	माउ	बाच्छा/ बाच्छी/ पाठा/ पाठी	साढे/ राँगो/ बोका/ बिर	
गाई				
भैंसी				
बाखा				
बंगुर				
बदेल				

४. पन्छीपालन तथा उत्पादनको अवस्था:

जात	पशु संख्या		उत्पादन	
	भाले	पोथी	अण्डा	मासु
ग्रामिण कुखुरा				
कालिज				
अन्य				

५. मत्स्य पालन तथा उत्पादनको अवस्था:

जात	मत्स्य पालन क्षेत्रफल	मत्स्य उत्पादन

६. प्रयोग भईरहेका मेशिनरी औजार/ उपकरणहरु:

नाम	संख्या

७. भौगोलिक हिसाब उपयुक्तता भए/ नभएको:

८. संस्थाले गरेका नविनतम कार्यहरु:

९. स्थलगत निरीक्षण टोलीको राय:

छनौटका लागि सिफारिस गर्न उपयुक्त रहेको/ नरहेको:

१०. स्थलगत निरीक्षण गर्ने पदाधिकारीहरुको विवरण:

नाम	पद	कार्यरत कार्यालय	हस्ताक्षर

अनुसूची-८
(दफा ५ को उपदफा (३) सँग सम्बन्धित)
मूल्याङ्कन गर्ने आधारहरु

कार्यक्रमको नाम:

आवेदक संस्थाको नाम र ठेगाना:

मिति:

मूल्याङ्कन:

क्र. स.	सूचक	अधिकतम अंक	प्राप्तांक	कैफियत
१	भौतिक पूर्वाधार (बाटो, बिजुली, पानी, बजार सुविधा आदि)	१०		
२	संस्था दर्ता अवधि (संस्था दर्ता अवधि ५ वर्ष वा सो भन्दा बढी भएमा पूर्ण अंक मानी मूल्यांकन गरिने)	५		
३	हाल पालिरहेको पशु/पन्छी/मत्स्य संख्या/क्षेत्रफल (प्रस्ताव गरिएको कार्यक्रम सँग सम्बन्धित मात्र)	१५		
४	घाँस खेतीको क्षेत्रफल (गाई, भैँसी, भेडा, बाखाको हकमा) (१ गाई/भैँसी वा ४ बाखाको लागि न्युनतम १ रोपनी (डेढ कट्टा) लाई पूर्ण अंक मानी मूल्याङ्कन गरिने) // आहारा व्यवस्थापन	१५		
५	मेशिनरी औजार उपकरणको प्रयोग, नवीन प्रवधिको अनुशरण तथा अन्य कार्यहरु	१०		
६	जैविक सुरक्षाको अवस्था तथा उपयोग	१५		
७	बैदेशिक रोजगारीबाट फर्की पशु व्यवसायमा आवद्ध (५ वर्ष भन्दा बढी अवधिलाई पूर्ण अंक मानिने)	५		
८	सम्बन्धित क्षेत्रमा तालिम	१०		
९	कार्ययोजना	१५		
जम्मा		१००		

नोट: मूल्याङ्कन समितिले अनुसूची-८ मा उल्लेख भएका मूल्याङ्कनका सूचकलाई आधार मानी थप खण्डीकरण गरी मूल्याङ्कन गर्न सक्नेछ ।

अनुसूची-९
(दफा १६ को उपदफा (३) सँग सम्बन्धित)
दूध जोन छनौटका आधारहरू

क्र सं	जिल्ला	न्यनतम दैनिक दूध उत्पादन	कैफियत
१	काभ्रे, चितवन	३०,००० लिटर	
२	ललितपुर, सिन्धुपाल्चोक, मकवानपुर	१५,००० लिटर	
३	सिन्धुली, काठमाडौं, भक्तपुर, नुवाकोट, धादिङ, रसुवा, रामेछाप, दोलखा	५,००० लिटर	

अनुसूची-१०
(दफा १९ को उपदफा (३) सँग सम्बन्धित)
दूध उत्पादन सम्बन्धी विवरण सङ्कलन फारम

क्र सं	मिति	दुहुना पशुको संख्या	दूध उत्पादन (लिटर)			दूधको गुणस्तर		कैफियत
			बिहान	बेलुका	जम्मा	औसत फ्याट	SNF	
१/...../.....							
२/...../.....							
३/...../.....							
४/...../.....							
५/...../.....							
६/...../.....							
७/...../.....							
८/...../.....							
९/...../.....							
जम्मा								

पेश गर्नेको:

नामथर:

सम्पर्क नम्बर:

हस्ताक्षर:

मिति:

प्रमाणित गर्नेको:

नामथर:

सम्पर्क नम्बर:

हस्ताक्षर:

संस्था:

संस्थाको छाप:

अनुसूची-११
(दफा २३ को उपदफा (२) सँग सम्बन्धित)
खोप कार्यको लागि आवश्यक सामग्रीहरू

१. सिरिन्ज र निडिल
२. ग्लोभ्स
३. कपास
४. खोप कार्ड
५. स्टेशनरी सामग्रीहरू
६. गमबुट
७. एप्रोन, मास्क ,हेडकभर
८. डिस्इन्फेक्टेन्ट
९. कुल बक्स
१०. स्प्रिट
११. खोप विवरण सम्बन्धी फारमहरू
१२. डिस्पोजल किट
१३. रेनकोट, झोला, टर्च लाइट
१४. सेनिटाइजर

अनुसूची-१२
(दफा २५ को उपदफा (२) सँग सम्बन्धित)
खोप कार्डको नमूना

बागमती प्रदेश सरकार
कृषि तथा पुशपन्छी विकास मन्त्रालय
पशुपन्छी तथा मत्स्य विकास निर्देशनालय
भेटेरिनरी अस्पताल तथा पशु सेवा विज्ञ केन्द्र,

खोप कार्ड

जिल्ला:

स्थानीय तह:

वडा नं.:

टोल:

पशुधनीको नाम:

क्र सं	पशुको विवरण			खोपको विवरण			कैफियत
	प्रजाति	पहिचान	उमेर	खोपको नाम	खोप लगाएको मिति	अर्को पटक खोप लगाउने मिति	
१							
२							
३							
४							
५							
६							
७							
८							
९							
१०							

खोपकर्ताको नाम:

खोपकर्ताको हस्ताक्षर:

द्रस्टव्यः एक प्रति पशुधनीलाई दिने र एक प्रति खोप कर्ताले सम्बन्धित निकायमा बुझाउने ।
यस फारममा दिइएका हरफ नपुगेमा यसै फारमको पछाडिको पेज प्रयोग गर्नु होला ।

अनुसूची-१३
(दफा २५(३) सँग सम्बन्धित)
खोप विवरण कम्पाइलेसन फारम

जिल्ला:

स्थानीय तह: वडा नं.:

टोल:

खोप सञ्चालन अवधि: देखि सम्म

क्र. सं.	पशुधनीको नाम	प्रजाति अनुसार खोप लगाएको पशु संख्या					कैफियत
		गाई	भैसी	भेडा	बाख्रा	बंगुर/सुँगुर	
१							
२							
३							
४							
५							
६							
७							
८							
९							
१०							
११							
१२							

खोपकर्ताको:

प्रमाणित गर्नेको:

नाम थर:

नामथर:

हस्ताक्षर:

पद:

मिति:

हस्ताक्षर:

मिति:

अनुसूची-१४
(दफा ३२(१) ग सँग सम्बन्धित)
असल अभ्यास प्रवर्द्धन कार्यक्रम

दुग्ध उत्पादक सहकारी संस्थाको नाम र ठेगाना:

कृषक नामावली

क्र सं	कृषकको नाम थर	फार्मको नाम	ठेगाना	सम्पर्क नम्बर	दुहुना पशु संख्या		औसत दैनिक दूध उत्पादन (लि)	कैफियत
					गाई	भैसी		

प्रमाणित गर्नेको:

नामथर:

पद:

हस्ताक्षर:

संस्थाको छाप:

द्रष्टव्य: आवेदकले छनौट भएका कृषकहरूको नेपाली नागरिकताको प्रमाण-पत्रको प्रतिलिपी, कार्यक्रममा प्रस्ताव पेश गर्ने एवं कृषक छनौट सम्बन्धी निर्णयको प्रतिलिपी र फर्म दर्ता गरेका कृषकको हकमा फर्म दर्ता सम्बन्धी सम्पूर्ण कागजात पेश गर्नु पर्नेछ।

अनुसूची-१५
(दफा-७ सँग सम्बन्धित)
द्विपक्षीय सम्झौता पत्र

आर्थिक वर्ष मा सञ्चालन हुने कार्यक्रमका लागि
... (कार्यालयको नाम) (यसपछि प्रथम पक्ष भनिने) र छनौट भएका पालक
साझेदार संस्था (यसपछि दोश्रो पक्ष भनिने) बीच तपसिलका
शर्तानामाहरुको अधीनमा रही कार्यक्रम सञ्चालन गर्न द्विपक्षिय सम्झौता गरी एक/ एक प्रति बुझि
लियौ/ दियौ ।

तपसिल:

१. प्रथम पक्षले कार्यक्रम सञ्चालनका लागि इस्टिमेट गरिएको रकम
रु. (अक्षरूपी रुपैयाँ
..) को कार्य सम्पन्न भए पछि (कार्यालयको नाम) बाट उपलब्ध
गराइने प्रोत्साह रकम रु. (अक्षरूपी
... ..) को २(दुई) प्रतिशत कन्टिनजेन्सी कट्टी गरी हुन आउने रकम रु.
... .. (अक्षरूपी रुपैयाँ) मा
नियमानुसार कर कट्टी पश्चातको रकम दोश्रो पक्षलाई बैंक खाता मार्फत भुक्तानी गर्नेछ
।
२. दोश्रो पक्षले तपसिल अनुसारका क्रियाकलापहरु मिति भित्र कार्य सम्पन्न
गरिसक्नु पर्नेछ ।

क्र.स.	क्रियाकलाप	इकाई	परिमाण	प्रोत्साहन रकम	स्वलागानी	कुल लगानी

३. दोश्रो पक्षले सम्झौता अनुसारको कार्य सम्पन्न गरेपछि सम्बन्धित प्राविधिकले तयार गरेको
कार्य सम्पन्न प्रतिवेदन (भौतिक संरचनाको हकमा), बिल, भर्पाइ, सम्बन्धित वडाको
सिफारिस र अन्य आवश्यक कागजातका साथ भुक्तानीका लागि अनुरोध गरे पश्चात
सम्बन्धित कार्यालयले स्थलगत निरीक्षण गरी मनासिब ठहरेमा नियमानुसार प्रथम पक्षले
भुक्तानी गर्नेछ ।
४. दोश्रो पक्षले पशु/ मत्स्य बीमा गरी बीमा अभिलेख प्रथम पक्षलाई पेश गर्नु पर्नेछ ।
५. दोश्रो पक्षले पशुको वंशावली रेकर्ड अनिवार्य राख्नु पर्नेछ ।

६. प्रथम पक्षले कुनै पनि बखत सञ्चालित कार्यको अनुगमन/ निरीक्षण गरी सम्झौता मुताविक कार्य भए/ नभएको आधारमा आवश्यक सल्लाह/ सुझाव दिन सक्नेछ ।
७. दोस्रो पक्षले नियमित रूपमा कार्यक्रमको चौमासिक प्रगति उपलब्धी एवं कारोवार सम्बन्धी विवरणहरू प्रथम पक्षलाई अनिवार्य रूपमा उपलब्ध गराउनु पर्नेछ ।
८. दोस्रो पक्षले सम्झौता अनुरूप कार्य नगरेमा प्रथम पक्षले प्रोत्साहन रकम भुक्तानी गर्ने छैन ।
९. दोस्रो पक्षले कार्यक्रम अधुरो छाडी प्रोत्साहन रकम दुरुपयोग गरेको पाइएमा प्रथम पक्षले प्रोत्साहन रकम प्रचलित ऐन कानून बमोजिम सरकारी बाँकी बक्यौता सरह असुल उपर गर्नेछ ।
१०. कार्यक्रम सञ्चालनको दौरानमा कुनै विषय हेरफेर वा परिमार्जन गर्नु पर्दा दुवै पक्षको आपसी सहमति अनुसार हुनेछ ।

प्रथम पक्षको तर्फबाट:

हस्ताक्षर:

नाम:

पद:

निर्देशनालयको छाप

दोस्रो पक्षको तर्फबाट:

हस्ताक्षर:

नाम:

पद:

संस्थाको छाप:

रोहवर:

हस्ताक्षर:

नाम:

पद:

कार्यालयको छाप:

रोहवर:

हस्ताक्षर:

नाम:

पद:

संस्थाको छाप:

इति सम्बत् साल महिना गते रोज शुभम् ।

अनुसूची -१६
(दफा ३९ सँग सम्बन्धित)

संक्रामक रोग विरुद्ध खोप लगाए वापत खोपकर्तालाई प्रदान गरिने पारिश्रमिकको विवरण

क्र सं	खोपको किसिम	प्रति डोज पारिश्रमिक रु	कैफियत
१	खोरेत	२०१-	
२	पि.पि.आर	१०१-	
३	क्लासिकल स्वाइन फिभर	१०१-	
४	भ्यागुते/ चरचरे (HS/BQ)	२०१-	
५	रानीखेत (I ₂)	११-	

अनुसूची-१७
(दफा-४० सँग सम्बन्धित)
सार्वजनिक सूचना पाटीको ढाँचा

(साइज: ५ फिट ४ फिट)



बागमती प्रदेश सरकार
कृषि तथा पशुपन्छी विकास मन्त्रालय
पशुपन्छी तथा मत्स्य विकास निर्देशनालय
भेटेरिनरी अस्पताल तथा पशु सेवा विज्ञ केन्द्र

... ..

कार्यक्रम/आयोजनाको नाम:

आयोजना सञ्चालन गर्ने समूह/ सहकारी/ निजी उद्यमीको नाम:

ठेगाना:

कार्यक्रम/ आयोजनाको कुल लागत: रु.

प्रोत्साहन रकम: रु.

साझेदार संस्थाको सहभागिता: रु.

आयोजना अवधी: देखि सम्म

लाभग्राही संख्या: महिला पुरुष कुल

दलित जनजाति अन्यजाति

(द्वटब्ध: सार्वजनिक सूचना पाटी फलामको फ्रेममा इनामेलको प्रयोग गरी लेखेको हुनु पर्नेछ ।)